



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

MONDAY, JANUARY 18, 2021 / PAUSA 28, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૮મી જાન્યુઆરી, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૨૮મી મે, ૨૦૨૦ના જાહેરનામાં ક્રમાંક: જીએચ/વી/૨૦૨૦નો ૩૧/એજીએન/૧૦૨૦૧૯/૭૬/એલ-૧.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

Notification**Regarding**

The Sub Officer/Drill Instructor, Class III, Under the Directorate of Gujarat State Fire Prevention Service, Recruitment Rules, 2020

ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરી હેઠળ, સબ-ઓફિસર (પેટા- અધિકારી) / ફિલ ઈન્સ્ટ્રક્ટર (કવાયત પ્રશિક્ષક), વર્ગ ૩, ભરતી નિયમો, ૨૦૨૦ સંબંધી

જાહેરનામું

**શહેરી વિકાસ અને શહેરી ગૃહનિર્માણ વિભાગ,
સચિવાલય, ગાંધીનગર, ૨૯ મી મે, ૨૦૨૦**

ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩.

ક્રમાંક: જાએચ/વી/૨૦૨૦નો ૩૧/એજએન/૧૦૨૦૧૯/૭૬/એલ.૧- ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩ (સન ૨૦૧૩ના ગુજરાતના ૧૧મા)ની કલમ પની પેટા-કલમ (૨)ના ખંડ (ખ)થી મળેલી સત્તાની રૂએ, ગુજરાત સરકાર, આથી, ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરીની તાબાની સેવામાં, સબ-ઓફિસર (પેટા- અધિકારી) / ફિલ ઈન્સ્ટ્રક્ટર (કવાયત પ્રશિક્ષક), વર્ગ ૩-ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરી હેઠળ, સબ-ઓફિસર (પેટા- અધિકારી)/ ફિલ ઈન્સ્ટ્રક્ટર (કવાયત પ્રશિક્ષક), વર્ગ ૩, ભરતી નિયમો, ૨૦૨૦ કહેવાશે.
૨. ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરીની તાબાની સેવામાં, સબ-ઓફિસર (પેટા- અધિકારી) / ફિલ ઈન્સ્ટ્રક્ટર (કવાયત પ્રશિક્ષક), વર્ગ ૩-ની જગા પરની નિમણૂક,-
(ક) ઓછામાં ઓછો બે વર્ષનો વ્યવહારુ અનુભવ ધરાવતી મ્યુનિસિપલ કોર્પોરેશન અથવા નગરપાલિકાઓની અગ્નિનિવારણ (અગ્નિશમન) સેવામાં સબ-ઓફિસર (પેટા-અધિકારી) / ફિલ ઈન્સ્ટ્રક્ટર (કવાયત પ્રશિક્ષક)ના સંવર્ગમાં અથવા તેને સમકક્ષ સંવર્ગમાં કામ કરતી વ્યક્તિની પ્રતિનિયુક્તિના આધારે કામચલાઉ બદલીથી કરવી જોઈશે; અથવા
(ખ) સીધી પસંદગીથી કરવી જોઈશે.
૩. નિયમ-૨માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-
(ક) ૩૫ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અનુસૂચિત જાતિઓ, અનુસૂચિત આદિજાતિઓ, સામાજિક અને શૈક્ષણિક રીતે પછાત વર્ગોના, આર્થિક રીતે નબળા વર્ગના અને મહિલા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વય-મર્યાદા હળવી કરી શકાશે:

- (ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે અને પેટા-અધિકારી (Sub-Officer)નો અભ્યાસક્રમ અથવા રાષ્ટ્રીય અગ્નિશમન સેવા કોલેજ,

નાગપુર-એ માન્ય કરેલો અગ્નિનિવારણ (અગ્નિશમન) અંગેનો અભ્યાસક્રમ પૂરો કરેલો હોવો જોઈશે; અથવા

(૨) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થાપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થામાંથી મેળવેલી એન્જિનિયરીંગ (ફાયર)માં સ્નાતકની પદવી/ બેચલર ઓફ ટેકનોલોજી (ફાયર) / બેચલર ઓફ એન્જિનિયરીંગ (ફાયર એન્ડ સેફ્ટી)/ બેચલર ઓફ ટેકનોલોજી (ફાયર એન્ડ સેફ્ટી) / બેચલર ઓફ સાયન્સ (ફાયર) / બેચલર ઓફ સાયન્સ (ફાયર એન્ડ સેફ્ટી)ની પદવી મેળવેલી હોવી જોઈશે;

(ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે;

(ઘ) પરિશિષ્ટ ક-માં જણાવ્યા પ્રમાણેના શારીરિક અને તબીબી ધોરણો ધરાવતો હોવો જોઈશે; અને

(ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૪. ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮૬ની જોગવાઈઓ, સીધી પસંદગીથી નિમણૂક પામેલા ઉમેદવારના સંબંધમાં લાગુ પડશે.

૫. (૧) સીધી પસંદગીથી નિમણૂક પામેલા ઉમેદવારે, પોતાની કારણત મુદત દરમિયાન, રાષ્ટ્રીય અગ્નિશમન સેવા કોલેજ અથવા માન્ય કરેલી સંસ્થામાંથી અથવા આ હેતુ માટે મંજૂર થયેલી સંસ્થામાંથી પેટા-અધિકારીનો અભ્યાસક્રમ સફળતાપૂર્વક પૂર્ણ કરેલો હોવો જોઈશે:

પરંતુ નિમણૂક કરનાર અધિકારીને એવી ખાતરી થાય કે ઉમેદવાર તેના કાબૂ બહારના સંજોગોને કારણે પેટા-અધિકારીનો અભ્યાસક્રમ નિયત કરેલી મુદતમાં સફળતાપૂર્વક પૂર્ણ કરી શક્યો નથી, તો તેની કારણત મુદત એક વર્ષ માટે લંબાવી શકશે અને લંબાવેલી કારણત મુદત દરમિયાન, તેણે, નિમણૂક કરનાર અધિકારીએ નિર્દિષ્ટ કર્યા પ્રમાણેની તાલીમ સફળતાપૂર્વક પૂર્ણ કરવી પડશે:

વધુમાં, ઉમેદવારને વહીવટી કારણોસર પેટા-અધિકારીના અભ્યાસક્રમ માટે મોકલવામાં આવ્યો ન હોય, તો તે મુદતને આ નિયમમાં ઉલ્લેખેલી નિયત મુદતની ગણતરીમાં લેવામાં આવશે નહિ:

વધુમાં, સીધી પસંદગીથી નિમણૂક પામેલા ઉમેદવારે, તે જગા પર તેની સીધી પસંદગી થાય તે પહેલા પેટા-અધિકારીનો આવો અભ્યાસક્રમ અગાઉથી જ સફળતાપૂર્વક પૂર્ણ કરેલો હોય, તો તેણે આવો પેટા-અધિકારીનો અભ્યાસક્રમ ફરીથી પૂર્ણ કરવાનો રહેશે નહિ.

૬. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.

૭. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે .

૮. ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરીમાં, પેટા-અધિકારી/ ફિલ ઇન્સ્ટ્રક્ટર (કવાયત પ્રશિક્ષક), વર્ગ ૨-ની સેવાની શરતોને લગતી કોઈપણ બાબતના સંબંધમાં, ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩ અથવા આ નિયમોમાં કોઈ ચોક્કસ જોગવાઈ કરવામાં આવી ન હોય, તો ગુજરાત સરકારના તદ્દનુરૂપ વર્ગના કર્મચારીઓને લાગુ પડતા વખતોવખત સુધાર્યા પ્રમાણેના નીચેના નિયમો, આ નિયમો જેને લાગુ પડે છે તેવા ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરીમાં, પેટા-અધિકારી/ ફિલ ઇન્સ્ટ્રક્ટર (કવાયત પ્રશિક્ષક), વર્ગ ૩-ને, ઉચિત ફેરફાર સાથે લાગુ પડશે:-

- (ક) ગુજરાત મુલકી સેવા વર્ગીકરણ અને ભરતી નિય (સામાન્ય)મો, ૧૯૬૭;
- (ખ) ગુજરાત મુલકી સેવા નિયમો (પગાર), ૨૦૦૨;
- (ગ) ગુજરાત મુલકી સેવા નિયમો (પગાર આધારિત ભથ્થાં), ૨૦૦૨;
- (ઘ) ગુજરાત મુલકી સેવા નિયમો (સેવાની સામાન્ય શરતો), ૨૦૦૨;
- (ચ) ગુજરાત મુલકી સેવા (મુસાફરી ભથ્થાં) નિયમો, ૨૦૦૨;
- (છ) ગુજરાત મુલકી સેવા (રહેણાકના મકાનોમાં વસવાટ) નિયમો, ૨૦૦૨.
- (જ) ગુજરાત મુલકી સેવા (રજા) નિયમો, ૨૦૦૨;
- (ઝ) ગુજરાત મુલકી સેવા (પેન્શન) નિયમો, ૨૦૦૨.

પરિશિષ્ટ-ક

(જુઓ નિયમ ૩ (ઘ))

ગુજરાત રાજ્ય અગ્નિનિવારણ (અગ્નિશમન) નિયામકની કચેરીની તાબાની સેવામાં, પેટા-અધિકારી/ ફિલ ઈન્સ્ટ્રક્ટર (કવાયત પ્રશિક્ષક), વર્ગ-૩ની જગા માટેના ન્યૂનતમ શારીરિક ધોરણો.

ક. પુરૂષ ઉમેદવારો માટે:

વર્ગ	ન્યૂનતમ ઊંચાઈ સેન્ટિમીટરમાં	છાતી (સેન્ટિમીટરમાં ન્યૂનતમ)		ન્યૂનતમ વજન
		ફૂલાવ્યા વિના	ફૂલાવીને	
મૂળ ગુજરાતના અનુસૂચિત આદિજાતિના ઉમેદવાર	૧૬૦	૮૧	૮૬	૫૦ કિલોગ્રામ
(મૂળ ગુજરાતના અનુસૂચિત આદિજાતિ સિવાયના) ઉમેદવારો.	૧૬૫	૮૧	૮૬	૫૦ કિલોગ્રામ

નોંધ: ફૂલાવેલી છાતીનું ન્યૂનતમ વિસ્તરણ ૫ સેન્ટિમીટરથી ઓછું હોવું જોઈશે નહિ.

ખ. સ્ત્રી ઉમેદવારો માટે:

વર્ગ	ન્યૂનતમ ઊંચાઈ સેન્ટિમીટરમાં	ન્યૂનતમ વજન
મૂળ ગુજરાતના અનુસૂચિત આદિજાતિના ઉમેદવાર	૧૫૬	૪૦ કિલોગ્રામ
(મૂળ ગુજરાતના અનુસૂચિત આદિજાતિ સિવાયના) ઉમેદવારો.	૧૫૮	૪૦ કિલોગ્રામ

(ગ) નીચે પૈકીની કોઈપણ શારીરિક ખામી ધરાવતા ઉમેદવારો જગા માટે યોગ્ય ગણાશે નહિ:-

(૧) નોક ની, (૨) પિજન ચેસ્ટ, (૩) સ્કિવન્ટ આઈ, (૪) ફ્લેટ ફીટ (સપાટ પગ), (૫) વેરિકોસ વેઈન્સ, (૬) હેમર ટીઝ, (૭) ફ્રેક્ચર્ડ લિમ્બ (ખેંચાઈ ગયેલ પેશીઓ), (૮) ક્રિકેટ ટીથ (સડેલા દાંત), (૯) સંસર્ગજન્ય અથવા (૧૦) ચર્મ રોગ.

(ઘ) તબીબી અધિકારીએ ઉમેદવારની તપાસ કરવી જોઈશે અને ઉપર જણાવ્યા પ્રમાણેના શારીરિક ધોરણોને વિચારણામાં લઈને યોગ્યતા અંગેનું પ્રમાણપત્ર કાઢી આપવું જોઈશે અને નીચેની બાબતો અંગે પણ પ્રમાણપત્ર આપવું જોઈશે:-

SHAPE I એટલે-	S	મનોવૈજ્ઞાનિક
	H	શ્રવણ
	A	ઉપાંગ
	P	સામાન્ય કામની શારીરિક ક્ષમતા
	E	દ્રષ્ટિ
	I	એટલે ઉપર જણાવેલ દરેક શીર્ષક હેઠળ સામાન્ય વ્યાવસાયિક કાર્યો કરવા માટે તમામ રીતે યોગ્ય

પરંતુ કલર બ્લાઇન્ડનેસ(રતાંધણાપણા)ની ખામીવાળા ઉમેદવારને નિમણૂક માટે અયોગ્ય ગણવામાં આવશે.

ગુજરાતના રાજ્યપાલના હુકમથી અને તેમના નામે,

આર.એ.પ્રજાપતિ,
સરકારના ઉપ સચિવ.
